

15 -ാം കേരള നിയമസഭ

6 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 726

24-08-2022 - ൽ മറുപടിയ്ക്ക്

സംസ്ഥാന പുരോഗതിയിൽ സഹകരണ സ്ഥാപനങ്ങളുടെ പങ്ക്

ചോദ്യം	ഉത്തരം
<p align="center">ശ്രീ എം. എം. മണി, ശ്രീ കെ ആൻസലൻ, ശ്രീ. ടി. ഐ. മധുസൂദനൻ, ശ്രീ കെ. പ്രേംകുമാർ</p>	<p align="center">ശ്രീ വി. എൻ വാസവൻ (സഹകരണ- രജിസ്ട്രേഷൻ, സാംസ്കാരികം വകുപ്പ് മന്ത്രി)</p>
<p>(എ) സംസ്ഥാനത്തിന്റെ പുരോഗതിയിൽ സഹകരണ സ്ഥാപനങ്ങളുടെ പങ്ക് സംബന്ധിച്ച് വിലയിരുത്തൽ നടത്തിയിട്ടുണ്ടോ; വിശദമാക്കുമോ;</p>	<p>(എ) കേരളത്തിലെ സഹകരണ പ്രസ്ഥാനം കർഷകരുടേയും സാധാരണ ജനവിഭാഗങ്ങളുടേയും സാമ്പത്തിക-സാമ്പത്തികേതര ആവശ്യങ്ങൾ നിറവേറ്റുന്നതിന് യഥാസമയം പ്രയത്നിച്ചു കൊണ്ടിരിക്കുന്നു. കേരളത്തിന്റെ സാമൂഹിക സാമ്പത്തിക രംഗത്ത് സുരക്ഷ ഒരുക്കുന്നതിൽ നിർണ്ണായക പങ്കാണ് സഹകരണ പ്രസ്ഥാനം നിർവ്വഹിച്ചു കൊണ്ടിരിക്കുന്നത്. ഏത് ആപത്ത് ഘട്ടത്തിലും സഹായ ഹസ്തവുമായി ജനങ്ങൾക്ക് ആശ്രയിക്കാവുന്ന മേഖലയായി മാറിക്കഴിഞ്ഞു. കോവിഡ് പ്രതിസന്ധിയെ അതിജീവിക്കുന്നതിന് വിവിധ തരം ഇടപെടലുകൾ നടത്തുകയുണ്ടായി. കേരള ബാങ്കും, കൺസ്യൂമർഫെഡും മികച്ച രീതിയിലുള്ള പ്രവർത്തനങ്ങളാണ് നടത്തിയത്. കോവിഡ് പ്രതിസന്ധിയുടെ കാലത്ത് വിവിധ വായ്പാ പദ്ധതികളിലൂടെ സാധാരണക്കാരുടെ ആവശ്യങ്ങൾ നിറവേറ്റുന്നതിന് പരിശ്രമിച്ചു. വായ്പാ വിതരണത്തിനു പുറമേ വൈവിധ്യമാർന്ന നിരവധി പ്രവർത്തനങ്ങൾ പ്രാഥമിക കാർഷിക വായ്പാ സംഘങ്ങളും മറ്റ് സഹകരണ സംഘങ്ങളും നടത്തിവരുന്നു.</p> <p>പ്രളയത്തിൽ വീട് നഷ്ടപ്പെട്ടവർക്ക് കെയർ ഹോം പദ്ധതിയിലൂടെ ഒന്നാംഘട്ടത്തിൽ 2089 വീടുകൾ നിർമ്മിച്ച് ഗുണഭോക്താക്കൾക്ക് കൈമാറി. കെയർ ഹോം രണ്ടാംഘട്ടത്തിൽ തൃശ്ശൂർ ജില്ലയിൽ 40 ഗുണഭോക്താക്കൾക്ക് താമസിക്കാൻ കഴിയുന്ന ആദ്യ ഭവനസമുച്ചയം കൈമാറി.</p> <p>സർക്കാരിന്റെ ആദ്യ നൂറുദിന കർമ്മപരിപാടിയിലെ എല്ലാ പദ്ധതികളും നിശ്ചിത തീയതികളിൽ പൂർത്തീകരിച്ചു.</p>

രണ്ടാംഘട്ടത്തിൽ പ്രഖ്യാപിച്ച 17 പദ്ധതികളും സമയബന്ധിതമായി പൂർത്തീകരിച്ചു. ഇതിന്റെ ഭാഗമായി യുവജനങ്ങളെ സഹകരണ മേഖലയിൽ ആകർഷിക്കുന്നതിനും അവരുടെ ഉന്നമനത്തിനുമായി യുവ സഹകരണ സംഘങ്ങൾ രൂപീകരിച്ചു. കാർഷിക മേഖലയിൽ ഇടപെടലുകൾ ശക്തമാക്കി. സഹകരണ മേഖലയിലെ ആധുനികവൽക്കരണം വേഗത്തിലാക്കി. പച്ചക്കറി ഉൽപ്പാദനം സ്വയം പര്യാപ്തതയിൽ എത്തിക്കുന്നതിനായിട്ടുള്ള പ്രവർത്തനം നടത്തി വരുന്നു. സഹകരണ സംഘങ്ങളുടെ ഉല്പന്നങ്ങൾ ഒറ്റ ബ്രാൻറിൽ വിറ്റഴിക്കാനും അന്താരാഷ്ട്ര വിപണി ലക്ഷ്യമിട്ടുള്ള പദ്ധതികൾ നടപ്പിലാക്കി വരുന്നു. സഹകരണ സ്ഥാപനങ്ങളുടെ ഉല്പന്ന വില്പനക്കായി 14 ജില്ലകളിലും കോപ്പ് മാർട്ടുകൾ ആരംഭിച്ചു. കലാകാരന്മാരെ സഹായിക്കുന്നതിനായി പ്രത്യേക സഹകരണ സംഘം രൂപീകരിച്ചു. പട്ടിക ജാതി - പട്ടിക വർഗ്ഗ സഹകരണ സംഘങ്ങളുടെ ഉന്നമനത്തിനായി പുനർജ്ജനി പദ്ധതി ആവിഷ്കരിച്ച് നടപ്പിലാക്കി വരുന്നു. അശരണരായ മുതിർന്ന സഹകാരികൾക്കായി സഹകരണ സാന്ത്വനം പദ്ധതി നടപ്പിലാക്കി വരുന്നു. അംഗസമാശ്വാസ നിധി പദ്ധതി നടപ്പിലാക്കി വരുന്നു. മുറ്റത്തെ മുല്ല, സ്നേഹതീരം തുടങ്ങിയ ലഘുവായ്പാ പദ്ധതി സാധാരണക്കാർക്കായി നടപ്പിലാക്കി വരുന്നു.

പ്രാദേശിക സമൂഹവുമായി നേരിട്ട് ബന്ധം പുലർത്തുന്ന വായ്പ സഹകരണ സംഘങ്ങൾ ഗ്രാമീണ, നഗര, അർദ്ധ നഗര പ്രദേശങ്ങളിൽ താമസിക്കുന്ന താഴ്ന്ന ഇടത്തരം ജനങ്ങളുടെ വികസനം ലക്ഷ്യമിട്ട് വായ്പകൾ NHG/SHG/JLG വഴിയും നേരിട്ടും നല്കി വരുന്നു. ഇതിലൂടെ കാർഷിക ഉൽപ്പാദകക്ഷമത വർദ്ധിപ്പിച്ച് ഗ്രാമീണ ദാരിദ്ര്യത്തെ നേരിടുന്നതിന് സഹായകരമാകുന്നു.

സംസ്ഥാന സഹകരണ മേഖലയിൽ ഏകദേശം ഒരു ലക്ഷത്തിൽ പരം ജനങ്ങൾക്ക് സ്ഥിര ജോലികളും 5 ലക്ഷത്തിൽ പരം ജനങ്ങൾക്ക് പരോക്ഷമായും ജോലി നല്കി വരുന്നു. ഡിജിറ്റൽ പഠനത്തിന് സഹകരണ മേഖലയുടെ കൈത്താങ്ങായ വിദ്യാതരംഗിണി പദ്ധതിയിലൂടെ വിദ്യാർത്ഥികളുടെ ഓൺലൈൻ പഠനം നടത്തുന്നതിനായി വിദ്യാർത്ഥികൾക്ക് മൊബൈൽ ഫോണുകൾ വാങ്ങുന്നതിനായി പദ്ധതി നടപ്പിലാക്കി.

കായിക സംസ്കാരം വളർത്തിയെടുക്കുന്നതിന്റെ ഭാഗമായി പ്രാഥമിക സഹകരണ സംഘങ്ങളുടെ

		<p>നേതൃത്വത്തിൽ ഫുട്ബോൾ/ക്രിക്കറ്റ്/ബാഡ്മിന്റൺ ടർഫുകൾ ആരംഭിക്കുന്നതിനുള്ള പദ്ധതി നടപ്പിലാക്കിയിട്ടുണ്ട്.</p> <p>സഹകരണ സ്ഥാപനങ്ങളിൽ നിന്നും വായ്പ എടുത്തവർക്ക് കോവിഡിന്റെ പശ്ചാത്തലത്തിൽ വിവിധ ഇളവുകളോടെ വായ്പകളെക്കുറിച്ച് അവസാനിപ്പിക്കുന്നതിനായി നവകേരളീയം കൂടിശ്ലീക നിവാരണം - ഒറ്റത്തവണ തീർപ്പാക്കൽ പദ്ധതി നടപ്പിലാക്കി.</p> <p>ഭിന്ന വിഭാഗത്തിൽ പെട്ട വ്യക്തികൾക്ക് തൊഴിൽ സംരംഭങ്ങൾ ആരംഭിക്കുന്നതിനായി വായ്പ പദ്ധതി ആരംഭിച്ചു.</p> <p>ആശുപത്രി സഹകരണ സംഘങ്ങളുടെ നേതൃത്വത്തിൽ പാലിയേറ്റീവ് കെയർ പദ്ധതി നടപ്പിലാക്കി.</p> <p>നെൽ കർഷകരുടെ സംഭരണ, വിപണന പ്രശ്നങ്ങൾ പരിഹരിക്കാൻ പാലക്കാട് ഒഴികെയുള്ള ജില്ലകൾ പ്രവർത്തന പരിധിയായി കേരള പാഡി പ്രൊക്യൂർമെന്റ് പ്രോസസിംഗ് ആന്റ് മാർക്കറ്റിംഗ് സഹകരണ സംഘം (കാപ്കോസ്) നിലവിൽ വന്നു.</p> <p>റിസ്ക് ഫണ്ട് ധന സഹായ പദ്ധതി പ്രകാരം മരണാനന്തര ധനസഹായമായി ഒരു വായ്പയ്ക്ക് പരമാവധി മുതലിൽ 200000/- രൂപയും ചികിത്സാ ധനസഹായമായി ഒരു വായ്പാക്കാരന് പരമാവധി മുതലിൽ 100000/- രൂപയും ഒരു വായ്പാക്കാരൻ ഒന്നിൽ കൂടുതൽ സംഘങ്ങളിൽ നിന്നോ ഒരു സംഘത്തിൽ നിന്നോ എടുക്കുന്ന എല്ലാ വായ്പകളിലും കൂടി ആകെ പരമാവധി മുതലിൽ 500000/- രൂപ അനുവദിക്കുന്നു.</p>
<p>(ബി) ചില ഒറ്റപ്പെട്ട സംഭവങ്ങളുടെ അടിസ്ഥാനത്തിൽ സംസ്ഥാന സമ്പദ് വ്യവസ്ഥയിൽ നിർണ്ണായക സ്വാധീനമുള്ള സഹകരണ മേഖലയെ തകർക്കുന്നതിനായി ചില വിഭാഗം മാധ്യമങ്ങളെ കൂട്ടുപിടിച്ച് ചില കക്ഷികൾ നടത്തുന്നതായി പറയപ്പെടുന്ന നീക്കം ശ്രദ്ധയിൽപ്പെട്ടിട്ടുണ്ടോ; ജനസമൂഹത്തിന് സഹകരണ മേഖലയിലുള്ള വിശ്വാസം ഉറപ്പിപ്പിക്കുന്നതിനായി സർക്കാർ നടത്തിയ ഇടപെടൽ വിശദീകരിക്കുമോ;</p>	<p>(ബി) സഹകരണ സംഘങ്ങളിലെ ആശ്വാസമല്ലാത്ത പ്രവണതകൾ തടയുന്നതിനും ക്രമക്കേടുകൾ കാണുന്നപക്ഷം ക്രിമിനൽ നടപടി പ്രകാരം നടപടി സ്വീകരിക്കുന്നതിനുള്ള വ്യവസ്ഥ സമഗ്ര നിയമത്തിൽ ഉൾപ്പെടുത്തുന്നതിനുള്ള നടപടികൾ സ്വീകരിച്ചു വരുന്നു.</p> <p>സഹകരണ ആഡിറ്റ് സുതാര്യവും കാര്യക്ഷമവുമാക്കുന്നതിനായി ICDMS പ്രോജക്ടിന്റെ ഭാഗമായി സഹകരണ സംഘങ്ങളുടെ ആഡിറ്റുമായി ബന്ധപ്പെട്ട് സഹകരണ ഓഡിറ്റ് മോണിറ്ററിംഗ് & ഇൻഫർമേഷൻ സിസ്റ്റം (CAMIS) എന്ന ഓൺലൈൻ ആപ്ലിക്കേഷൻ തയ്യാറാക്കിയിട്ടുണ്ട്.</p>	

		<p>സഹകരണ ആഡിറ്റ് ശക്തിപ്പെടുത്തുന്നതിന്റെ ഭാഗമായി സഹകരണ ആഡിറ്റ് ഡയറക്ടറായി കൺട്രോളർ ആന്റ് ആഡിറ്റർ ജനറലിന്റെ കീഴിലുള്ള ഡെപ്യൂട്ടി അക്കൗണ്ടന്റ് തസ്തികയിലുള്ള ഒരു ഉദ്യോഗസ്ഥന്റെ സേവനം ലഭ്യമാക്കി വരുന്നു.</p> <p>സഹകരണ സർവ്വീസ് പരീക്ഷാ ബോർഡ് പരീക്ഷാ നടത്തിപ്പുകൾക്കായി ഓൺലൈൻ സോഫ്റ്റ് വെയർ വികസിപ്പിച്ച് ഉദ്ഘാടനം നിർവഹിക്കുകയുണ്ടായി.</p> <p>സഹകരണവകുപ്പിലെ സംസ്ഥാന-ജില്ലാ-താലൂക്ക് തല ഓഫീസുകളിൽ ഡിജിറ്റൽ ഫയൽ മാനേജ്മെന്റ് സംവിധാനമായ ഇ-ഓഫീസ് നാഷണൽ ഇൻഫർമാറ്റിക് സെന്ററുമായി (എൻ.ഐ.സി) ചേർന്ന് നടപ്പിലാക്കി.</p> <p>സംസ്ഥാനത്തെ സഹകരണ സംഘങ്ങളുടെ വിശ്വാസ്യത, സുതാര്യത എന്നിവ ഉറപ്പ് വരുത്തുന്നതിനായി ഓഡിറ്റ് സംവിധാനം ആധുനികവൽക്കരിക്കുന്നതിന്റെ ഭാഗമായി സഹകരണ വകുപ്പിന്റെ കീഴിൽ പ്രവർത്തിക്കുന്ന പ്രാഥമിക കാർഷിക വായ്പാ സഹകരണ സംഘങ്ങളിലും അവയുടെ ശാഖകളിലും കോമൺ സോഫ്റ്റ് വെയർ നടപ്പിലാക്കാനുള്ള നടപടികൾ സ്വീകരിച്ചു വരുന്നു.</p>
(സി)	<p>സഹകരണ സ്ഥാപനങ്ങളെ നിയന്ത്രണത്തിലാക്കുന്നതിനുള്ളതായി പറയപ്പെടുന്ന നീക്കങ്ങളുടെ ഭാഗമായി കേന്ദ്ര സർക്കാർ സംസ്ഥാനത്തെ പ്രാഥമിക സഹകരണ സംഘങ്ങളിൽ നിന്നും വിവരശേഖരണം നടത്തുവാൻ തീരുമാനിച്ചിട്ടുണ്ടോ; എന്തൊക്കെ വിവരങ്ങളാണ് കേന്ദ്രം ശേഖരിച്ചുവരുന്നത്; വിശദമാക്കുമോ?</p>	<p>(സി) നാഷണൽ ഡാറ്റാ ബേസിലേയ്ക്ക്, സഹകരണ സംഘങ്ങളുടെ വിവര ശേഖരണത്തിനായി തയ്യാറാക്കിയിട്ടുള്ള കരട് മാതൃക സംബന്ധിച്ച സംസ്ഥാനങ്ങളുടെ അഭിപ്രായം അറിയിക്കുന്നതിന് നിർദ്ദേശിച്ചിരുന്നു.</p> <p>കരട് ടെസ്റ്റിംഗിനെ സ്റ്റാറ്റിക് ബ്ലോക്ക്, ഡൈനാമിക് ബ്ലോക്ക് എന്നീ രണ്ട് ഭാഗങ്ങളായി തരംതിരിച്ചിട്ടുണ്ടെന്നും ഒാരോ ബ്ലോക്കിന്റെയും വിശദാംശങ്ങൾക്കുള്ള ഫീൽഡുകൾ പ്രത്യേകമായി ഉൾപ്പെടുത്തിയിട്ടുള്ളതായി രേഖപ്പെടുത്തിയിട്ടുണ്ട്.</p> <p>സ്റ്റാറ്റിക് ബ്ലോക്കിൽ ദീർഘകാലത്തേക്ക് മാറ്റമില്ലാതെ തുടരുന്ന ഫീൽഡുകളാണ് ഉൾപ്പെടുത്തിയിട്ടുള്ളതെന്നും ഒാരോ മൂന്നു വർഷത്തിനുശേഷവും ഇത് അപ്ഡേറ്റ് ചെയ്യാവുന്നതാണെന്നും, ഡൈനാമിക് ബ്ലോക്കിൽ ഒരോ സാമ്പത്തിക വർഷാവസാനം വിവരങ്ങൾ അപ്ഡേറ്റ് ചെയ്യേണ്ട ഫീൽഡുകളുമാണ് ഉൾപ്പെടുത്തിയിരിക്കുന്നതെന്നും, സാമ്പത്തിക തൊഴിൽപരമായ കാര്യങ്ങൾ സംബന്ധിച്ച</p>

ഫീൽഡുകളാണ് ഇതിൽ ഉൾപ്പെടുത്തിയിരിക്കുന്നതെന്നും സൂചിപ്പിച്ചിട്ടുണ്ട്.

സ്റ്റാറ്റിക് ബ്ലോക്കിൽ Identification Block, Particular Block, Operative Detail Block, Details of Board of Director's Block, Use of ICT Block, എന്നിവയും ഡൈനാമിക് ബ്ലോക്കിൽ Employment and Labour Cost Block, Income and Expenditure Block, Asset and Liability Block, Products and Service Block, Verification and Submission Block എന്നിവയാണ് ഉൾപ്പെടുത്തിയിട്ടുള്ളത്.

സഹകരണ സംഘങ്ങളെ സംബന്ധിച്ചുള്ള വിവരശേഖരണത്തിനായി തയ്യാറാക്കിയിട്ടുള്ള കരട് ടെസ്റ്റേറ്റിൻമേൽ സംസ്ഥാന സർക്കാരിന്റെ അഭിപ്രായം കേന്ദ്രസർക്കാരിനെ അറിയിച്ചിട്ടില്ല.

സെക്ഷൻ ഓഫീസർ